



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 12.30 PM**

**പ്രധാനവാർത്തകൾ**

**DATE: 21.04.2026**

1. ഒരു ദിവസത്തെ സന്ദർശനത്തിനായി -രാഷ്ട്രപതി ഭ്രൂപതി മുർമു ഓഡീഷയിൽ എത്തി. റൂർക്കിലയിലെ വിവിധ വികസന പദ്ധതികൾ രാഷ്ട്രപതി ഉദ്ഘാടനം ചെയ്യും
2. സമൂഹത്തിലെ പാവപ്പെട്ടവരുടെ ആവശ്യങ്ങൾ കൂടി പരിഗണനക്കുടമയാക്കിയാണ് ഭരണനിർവ്വഹണം ഫലപ്രദമാകുന്നതെന്ന് ഉപരാഷ്ട്രപതി സി പി രാധാകൃഷ്ണൻ
3. സ്കോംഗ് റൂമുകളോ സീൽ ചെയ്യാത്ത മുറികളോ ഒരു സാഹചര്യത്തിലും തുറക്കരുതെന്ന് സംസ്ഥാനത്തെ എല്ലാ റിട്ടേണിംഗ് ഓഫീസർമാർക്കും നിർദ്ദേശം നൽകി മുഖ്യ തിരഞ്ഞെടുപ്പ് ഓഫീസർ.
4. തമിഴ്നാട്ടിലും, പശ്ചിമബംഗാളിൽ ഒന്നാം ഘട്ടത്തിലേക്കുമുള്ള തിരഞ്ഞെടുപ്പിൻറെ പരസ്യ പ്രചാരണം ഇന്ന് അവസാനിക്കാനിരിക്കെ പ്രചാരണം ഊർജ്ജിതമാക്കി രാഷ്ട്രീയ കക്ഷികൾ

5. സംസ്ഥാനത്ത് കനത്ത ചൂട് തുടരുന്നു. നാലു ഡിഗ്രി സെൽഷ്യസ് വരെ അന്തരീക്ഷ താപനില ഉയരുമെന്ന് കേന്ദ്ര കാലാവസ്ഥാ വകുപ്പ്. തെക്കൻ ജില്ലകളിൽ നേരിയ മഴയ്ക്കും സാധ്യത.
6. ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദ് - ഡൽഹി ക്യാപിറ്റൽസ് പോരാട്ടം.

\*\*\*\*\*

**രാഷ്ട്രപതി**

ഒരു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു ഇന്ന് ഒഡീഷയിൽ എത്തി. റൂർക്കിലയിലെ വിവിധ വികസന പദ്ധതികൾ രാഷ്ട്രപതി ഉദ്ഘാടനം ചെയ്തു.

\*\*\*\*\*

**ഉപരാഷ്ട്രപതി (ഇൻട്രോ)**

സമൂഹത്തിലെ പാവപ്പെട്ടവരുടെ ആവശ്യങ്ങൾ കൂടി പരിഗണിക്കപ്പെടുമ്പോഴാണ് ഭരണനിർവ്വഹണം ഫലപ്രദമാകുന്നതെന്ന് ഉപരാഷ്ട്രപതി സി പി രാധാകൃഷ്ണൻ. 18-ാമത് സിവിൽ സർവ്വീസസ് ദിനാചരണത്തോട് അനുബന്ധിച്ച് ന്യൂഡൽഹിയിൽ സംഘടിപ്പിച്ച പരിപാടിയിൽ സംസാരിക്കുകയായിരുന്നു അദ്ദേഹം. കൈവരിച്ച നേട്ടങ്ങൾ ഓർക്കുന്നതിനൊപ്പം പുതിയ ഉയരങ്ങൾ കീഴടക്കാനുള്ള പരിശ്രമം തുടരണമെന്നും ഉപരാഷ്ട്രപതി പറഞ്ഞു.

**(വോയിസ്)**

വികസിത ഭാരതം പൗരകേന്ദ്രീകൃത ഭരണവും എല്ലാവർക്കും വികസനവും എന്നതാണ് ഈ വർഷത്തെ പ്രമേയം. കേന്ദ്രമന്ത്രി ജിതേന്ദ്ര സിംഗ്, സിവിൽ സർവ്വീസസിലെ മുതിർന്ന ഉദ്യോഗസ്ഥർ തുടങ്ങിയവർ ചടങ്ങിൽ പങ്കെടുത്തു.

\*\*\*\*\*

**തിരഞ്ഞെടുപ്പ് പ്രചാരണം**

തമിഴ്നാട്ടിലും, പശ്ചിമബംഗാളിലും തിരഞ്ഞെടുപ്പ് പ്രചാരണം ഊർജ്ജിതം. മുൻനിര നേതാക്കളെ അണിനിരത്തി ശക്തമായ പ്രചാരണമാണ് മണ്ഡലങ്ങളിൽ നടക്കുന്നത്. ഈ മാസം 23 ന് വോട്ടെടുപ്പ് നടക്കുന്ന തമിഴ്നാട്ടിലും, പശ്ചിമബംഗാളിൽ ഒന്നാം ഘട്ടത്തിലേക്കുമുള്ള പരസ്യ പ്രചാരണം ഇന്ന് അവസാനിക്കും. പശ്ചിമബംഗാളിൽ രണ്ടാം ഘട്ട തിരഞ്ഞെടുപ്പ് ഈ മാസം 29 നാണ്. കേരളം, അസം, തമിഴ്നാട് , പശ്ചിമബംഗാൾ, പുതുച്ചേരി എന്നിവിടങ്ങളിൽ മെയ് നാലിനാണ് വോട്ടെണ്ണൽ.

\*\*\*\*\*

**വെബ്ബാസ്റ്റിംഗ് ട്രയൽ റൺ**

പശ്ചിമ ബംഗാളിലെ ആദ്യ ഘട്ട വോട്ടെടുപ്പ് കണക്കിലെടുത്ത്, എല്ലാ പോളിംഗ് ബുത്തുകളിലും പ്രവർത്തിക്കുന്ന വെബ്ബാസ്റ്റിംഗ് ക്രമീകരണങ്ങളുടെ ട്രയൽ റൺ ഇന്ന് ആരംഭിക്കും. സംസ്ഥാനത്തെ മുഖ്യ തിരഞ്ഞെടുപ്പ് ഓഫീസറുടെ ഓഫീസിൽ നിന്നാണ് ഈ പ്രക്രിയ നടത്തുക. ബുത്ത് തല നിരീക്ഷണം ശക്തിപ്പെടുത്തുന്നതിനും സുതാര്യമായ വോട്ടിംഗ് പ്രക്രിയ ഉറപ്പാക്കുന്നതിനും ലക്ഷ്യമിടുന്ന ഈ ട്രയൽ റണ്ണിന്റെ ഓരോ ഘട്ടവും തിരഞ്ഞെടുപ്പ് കമ്മീഷൻ ഡൽഹിയിൽ നിന്ന് നേരിട്ട് നിരീക്ഷിക്കും.

\*\*\*\*\*

**മുഖ്യ തിരഞ്ഞെടുപ്പ് ഓഫീസർ**

കേരളത്തിലെ എല്ലാ ജില്ലാ തിരഞ്ഞെടുപ്പ് ഓഫീസർമാർക്കും, റിട്ടേണിംഗ് ഓഫീസർമാർക്കും വോട്ടെണ്ണൽ പ്രോട്ടോക്കോളുകൾ സംബന്ധിച്ച് വ്യക്തമായ നിർദ്ദേശം നൽകി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽഖർ. ഇൻഡെക്സ് കാർഡുകൾ തയ്യാറാക്കുന്നതിനോ, ENCORE പോർട്ടലിലെ വിവരങ്ങൾ പരിശോധിക്കുന്നതിനോ തുടങ്ങി ഒരു സാഹചര്യത്തിലും സ്ക്രോംഗ് റൂമുകളോ സീൽ ചെയ്യാത്ത

---

മുറികളോ തുറക്കുകയോ ഉപയോഗിക്കുകയോ ചെയ്യരുതെന്ന് നിർദ്ദേശത്തിൽ പറയുന്നു. തിരഞ്ഞെടുപ്പ് പ്രക്രിയയുടെ സമഗ്രത, സുതാര്യത, സുരക്ഷ എന്നിവ സംരക്ഷിക്കുന്നതിനായി ഈ നിർദ്ദേശങ്ങൾ കർശനമായി പാലിക്കുന്നുണ്ടെന്ന് ഉറപ്പാക്കാൻ ബന്ധപ്പെട്ട എല്ലാ ഉദ്യോഗസ്ഥർക്കും മുഖ്യ തിരഞ്ഞെടുപ്പ് ഓഫീസർ നിർദ്ദേശം നൽകി.

\*\*\*\*\*

**കേന്ദ്ര റെയിൽവേ മന്ത്രാലയം**

ഭിന്നശേഷിക്കാർക്ക് മെയിൽ, എക്സ്പ്രസ് ട്രെയിനുകളിൽ ഇനി റിസർവ്വേഷൻ ഇല്ലാതെ യാത്ര ചെയ്യാമെന്ന് റെയിൽവേ മന്ത്രാലയം. ഭിന്നശേഷി ശാക്തീകരണ വകുപ്പ് നൽകുന്ന UDID കാർഡുകൾ കൈവശമുള്ളവർക്കാണ് പ്രയോജനം ലഭിക്കുക. ഭിന്നശേഷിക്കാർക്കായി നീക്കിവെച്ചിട്ടുള്ള കോച്ചുകളിലും, സീറ്റുകളിലും UDID കാർഡുകൾ ഉള്ളവർക്ക് യാത്ര ചെയ്യാം.

\*\*\*\*\*

**ട്രെയിൻ സർവ്വീസ്**

വേനൽക്കാലം പ്രമാണിച്ച് രാജ്യവ്യാപകമായി പ്രത്യേക ട്രെയിൻ സർവ്വീസ് അനുവദിച്ച് ഇന്ത്യൻ റെയിൽവേ. ഏപ്രിൽ 15 മുതൽ ജൂലൈ 15 വരെയുള്ള മൂന്ന് മാസ കാലയളവിൽ, 908 വേനൽക്കാല പ്രത്യേക ട്രെയിനുകൾ അനുവദിച്ചതായും 18,262 വേനൽക്കാല സർവീസുകൾ ഉറപ്പാക്കിയതായും റെയിൽവേ അറിയിച്ചു.

\*\*\*\*\*

**FSSAI മാർഗ നിർദ്ദേശം**

ഭക്ഷ്യ ഉൽപ്പന്നങ്ങളിൽ അശ്വഗന്ധയുടെ വേരും അതിൽ നിന്നുള്ള സത്തും നിർദ്ദിഷ്ട അളവിൽ മാത്രം ഉപയോഗിക്കാമെന്ന് എന്ന് Food Safety and Standards Authority of India. ഭക്ഷ്യ മേഖലകളിൽ പ്രവർത്തിക്കുന്ന വ്യാപാര സംരംഭങ്ങൾക്കാണ് ഈ നിർദ്ദേശം. നിലവിലുള്ള നിയമങ്ങൾ പ്രകാരം അശ്വഗന്ധ, ഇല,

---

രൂപത്തിലോ സത്തായോ ഉപയോഗിക്കുന്നത് അനുവദനീയമല്ലെന്ന് FSSAI മാർഗ നിർദ്ദേശത്തിൽ പറയുന്നു.

\*\*\*\*\*

**മൻ കീ ബാത്ത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്ത് ഈ മാസം 26-ന് രാവിലെ 11- മണിക്ക് പരിപാടിയുടെ 133-ാം പതിപ്പാണിത്. ആകാശവാണിയിലും ദൂരദർശനിലും പരിപാടി തത്സമയം ലഭ്യമാകും. മൻ കീ ബാത്തിലേക്ക് ഈ മാസം 24 വരെ അഭിപ്രായങ്ങൾ പങ്കുവയ്ക്കാം.

\*\*\*\*\*

**എൻ എഫ് ഡി സി സിനിമ**

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള ദേശീയ ചലച്ചിത്ര വികസന കോർപ്പറേഷൻ ലിമിറ്റഡിന്റെ 'അച്ചുപ്പയുടെ ആൽബം' എന്ന ഏറ്റവും പുതിയ മലയാള ഫീച്ചർ ചലച്ചിത്രത്തിന്റെ പ്രിമിയർ ഷോ ഇന്ന് വൈകിട്ട് കൊച്ചിയിൽ നടക്കും. ഈ മാസം 24 നാണ് ചിത്രം പ്രദർശനത്തിനെത്തുന്നത്. ദീപ്തി പിള്ള ശിവനാണ് ചിത്രം സംവിധാനം ചെയ്തിരിക്കുന്നത്.

\*\*\*\*\*

**താപനില (ഇൻട്രോ)**

സംസ്ഥാനത്ത് കനത്ത ചൂട് തുടരുന്നു. തെക്കൻ ജില്ലകളിലടക്കം വെള്ളിയാഴ്ച വരെ നേരിയ മഴയ്ക്കും സാധ്യതയുണ്ട്. എല്ലാ ജില്ലകളിലും സാധാരണയേക്കാൾ മൂന്നു മുതൽ നാലു ഡിഗ്രി സെൽഷ്യസ് വരെ അന്തരീക്ഷ താപനില ഉയരുമെന്നാണ് കേന്ദ്ര കാലാവസ്ഥാ വകുപ്പിന്റെ മുന്നറിയിപ്പ്. പാലക്കാട് ജില്ലയിൽ 40 ഡിഗ്രി സെൽഷ്യസ് വരെ താപനില ഉയരും. അതേ സമയം വന മേഖലയോട് ചേർന്നുള്ളവർ കാട്ടുതീ മുൻകരുതൽ സ്വീകരിക്കണമെന്നും നിർദ്ദേശമുണ്ട്.

---

കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം പള്ളുരുത്തി.  
(വോയ്സ്)

\*\*\*\*\*

**ഇടുക്കി (ഇൻട്രോ)**

തേക്കടിയിലേ പെരിയാർ തടാകത്തിൽ ബോട്ട് യാത്രയ്ക്ക് നിയന്ത്രണം. വേനൽകാലത്ത് ഡാമിലെ ജലനിരപ്പ് താഴുന്നതിനാൽ ബോട്ടുകളിൽ പ്രവേശിപ്പിക്കാവുന്ന ആളുകളുടെ എണ്ണം പകുതിയായി കുറച്ചു. ഇനിയങ്ങോട്ട് വേനൽ കടുക്കുകയാണെങ്കിൽ സർവീസുകൾ പൂർണ്ണമായും നിർത്തിവെക്കേണ്ടി വരുമെന്ന ആശങ്കയിലാണ് അധികൃതർ.

വിശദാംശങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ...  
(വോയ്സ്)

\*\*\*\*\*

**വയനാട് (ഇൻട്രോ)**

വയനാട്ടിൽ ഈ മാസം ഒന്നാം തീയതി മുതൽ ഇന്നലെ വരെ ഉണ്ടായ ശക്തമായ കാറ്റിലും മഴയിലും 10.41 കോടി രൂപയുടെ കൃഷിനാശം ഉണ്ടായി. കഴിഞ്ഞ ഞായറാഴ്ച മാത്രം 4.72 കോടി രൂപയുടെ കൃഷി നാശമാണ് ഉണ്ടായത്.

വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെൻറ്...  
(വോയ്സ്)

\*\*\*\*\*

**ഐപിഎൽ**

ഐപിഎൽ ക്രിക്കറ്റിൽ ഇന്ന് ഹൈദരാബാദിൽ നടക്കുന്ന മത്സരത്തിൽ സൺ റൈസേഴ്സ് ഹൈദരാബാദ് ഡൽഹി ക്യാപിറ്റൽസിനെ നേരിടും. മത്സരം രാത്രി 7:30 ന് ആരംഭിക്കും.

\*\*\*\*\*

---

**ഐഎസ്എൽ**

ഐഎസ്എൽ ഫുട്ബോളിൽ ഇന്ന് ചെന്നൈയിൻ FC മുഹമ്മദൻ SC യെ നേരിടും. രാത്രി 7.30ന് ചെന്നൈയിലാണ് മത്സരം.

\*\*\*\*\*

**സെൻസെക്സ് - സ്വർണം**

രാജ്യത്തെ ഓഹരി വിപണികളിൽ നേട്ടം. സെൻസെക്സ് 737 പോയിന്റ് ഉയർന്ന് 79,258 ലും ,നിഫ്റ്റി 184 പോയിന്റ് നേട്ടത്തിൽ 24,549 ലും വ്യാപാരം പുരോഗമിക്കുന്നു. സ്വർണം വിലയിൽ മാറ്റമില്ല. ഗ്രാമിന് 14,235 രൂപയും പവന് ഒരു ലക്ഷത്തി 13,880 രൂപയുമാണ് ഇന്നത്തെ വില.

\*

\*\*\*\*\*

\*\*\*\*\*

RNU TVPM